

1

जे संसार में सिजु न हुजे हा

सुबुह थींदे ई थधी थधी हीर लगंदी आहे। चौतरफ़ ताजगी छांइजी वेंदी आहे। सिजु उभिरण ते डींहं जी शुरूआति थी वेंदी आहे। पखी पसूं इंसान पंहिंजे पंहिंजे कम कार खे लगी वेंदा आहिनि। सभिनी जीवनि जो आधार सिजु ई आहे।

ज़रा सोचियो- जेकडहिं सिजु न हुजे हा त....

इन बाबत अचो त बैत में समुझूं।



सिखण जा नतीजा

हिन बैत खे पढ़ण खां पोइ शागिर्द-

- बैत बाबत सुवाल पुछी कल्पना शक्तीअ जो इस्तेमाल कनि था।
- कृदिरती वसीलनि बाबत पंहिंजो रदअमल ज़ाहिर कनि था।
- भाषा जे बारीकियुनि, जीअं त लफ़ज़नि जे दुहिराअ, ज़मीर, अदद बाबत ध्यान डेई लिखनि था।
- अलग्ग अलग्ग रचनाउनि में आयल नवनि लफ़ज़नि खे हवाले में समुझी, उन्हनि जी माना समुझनि था।



1.1 बुनियादी सबकु

जे संसार में सिजु न हुजे हा,
केरु एडो प्रकाश डिए हा?
डींहं बि गोया रात लगे हा,
बारहो ई बस रात हुजे हा,
पोइ माण्हू कड्हिं, कीअं सुम्हे हा?
जे संसार में सिजु न हुजे हा।



वण टिण, बूटा गुल न हुजनि हा,
झिर्कियूं, तोता किथे विहनि हा?
सावक जे लइ सभेई सिकनि हा।
पोइ को बिजु छा लाइ छटे हा?
जे संसार में सिजु न हुजे हा।
जूअरि, बाझर, किथां मिलनि हा?
कणिक ऐं चांवर किथे हुजनि हा?
मटर, चणा, मुड किथे डिसिजनि हा?
जे संसार में सिजु न हुजे हा।

(वासदेव 'निर्मल')



1.2 अचो त समुझूं

धरती, वण-टिण, झंगल, समुंड, आसमान, सिजु, चंड, तारा, पसूं-पखी, जीव-जंतु, जड़ चेतन
वगैरह सभु हिक बिए सां नातो रखनि था ऐं हिक बिए ते मदारु रखंदड़ आहिनि। इएं खणी चइजे त
इन्हनि सभिजी जी हिक बिए सां गुंढियल जंजीर आहे। इन्हीअ जंजीर जी जेकड्हिं हिक कडी बि टुटी
पवे त जीअणु मुहाल थी पवंदो ऐं सजी सृष्टी नास थी वेंदी। जीअं गुलनि जी माला मां हिकु गुल कढी
छडिबो त सजी माला टिडी पखिडिजी वेंदी।

सिजु हिकु कुदिरती शफ़ाख़ानो आहे। हिन बैत में संसार में सिज जे हुजण जी अहमियत जो ज़िकिरु कयल आहे। सिज जी अहमियत ते गौरु कराईदे चयल आहे त जे संसार में सिजु न हुजे हा त असां खे एडो प्रकाश, रोशनी केरु ड़िए हा? ड़ीहं बि रात वांगुरु लग्गे हा याने बारहां ई महीना रात वारो माहौल हुजे हा। माण्हू कर्हिं वक़ित सुम्हे हा, उन जो को नेम-टेम बि न हुजे हा। वणनि बूटनि खे सिज जी रोशनी न मिले हा; वण-टिण, बूटा, गुल, फल बि न हुजनि हा। बिज खे फुटण लाइ सिज जी रोशनी जरूरी आहे, उन बिना सलो बि नथो उभिरी सघे। त बिज बि कोई छो छटे हा? वण ऐं बूटा कीअं वधनि हा? पखियुनि पसुनि खे आसिरो कीअं मिले हा? पखी पँहिंजा आखेरा किथे ठाहीनि हा? किथे विहनि हा? सभेई सावक लाइ सिकनि हा। सिजु शक्तीअ जो वाहिदु वसीलो आहे। उन जे वजूद सां असांजो संसार चक्र हले थो। चंडु बि सिज जी रोशनीअ सां रोशन थिए थो। असांखे सिज जी शक्तीअ जी अहमियत खे समुझिणो आहे।



सबक़ बाबत सुवाल 1.1

1. हेठियां खाल भरियो :

- (i) जे संसार में सिजु न हुजे हा, केरु एडो ड़िए हा।
- (ii) पोइ माण्हू कड़हिं, कीअं हा।
- (iii) वण टिण, गुल न हुजनि हा।
- (iv) झिर्कियूं तोता किथे हा?
- (v) बाझर, किथां मिलनि हा?

2. सही (✓) ऐं ग़लत (×) जा निशान लगायो :

संसार में जे सिजु न हुजे हा त....

- (i) चंड जी रोशनीअ सां रोशन थिए हा। ()
- (ii) बारहो ई बस रात हुजे हा। ()
- (iii) वण, टिण, बूटा, गुल हुजनि हा। ()

(iv) पोइ हरिको बिजु छटे हा।

()

(v) हर तरफ़ सोक हुजे हा।

()



मशिगूलियूं 1.1

- (1) 'जे संसार में सिजु न हुजे हा त....' विषय ते 200 लफ़ज़नि में मज़मून लिखो।
- (2) सूर्य शक्तीअ ते हलंदड़ हथरादू वसीलनि जी फ़हिरिस्त ठाहियो।
- (3) सूर्य शक्तीअ ते हलंदड़ वसीलनि मां किनि बि टिनि वसीलनि जी तस्वीर पंहिंजी कापीअ में कढो ऐं रंग भरियो या तस्वीर लगायो।



तव्हीं छा सिखिया

- सिजु शक्तीअ जो वड्डे में वड्डो कुदिरती वसीलो आहे।
- सिज जी रोशनी शक्तीअ जी संसार में खासि अहमियत आहे।
- सिज जी रोशनीअ करे डींहं-रात थियनि था।
- वण-टिण, बूटा गुल, अनाज, भाजियुनि जी पैदावार थिए थी।



वधीक जाण

सूर्य मंडल में ग्रहनि जो सिलसिलो सिज जी नजदीकीअ खां परे ताई हिन रीत आहे-
बुध, शुक्र, धरती, मंगल, बृहस्पति, शनि, यूरेनस, नेपच्युन।



सबक़ जे आख़िर जा सुवाल

- हेठियनि सुवालनि जा जवाब लिखो :
 - सिज जे करे असां खे छा मिले थो?
 - पंजनि अनाजनि जा नाला लिखो।
 - पंजनि भाजियुनि जा नाला लिखो।
- हेठियां लफ़्ज़ कमि आणे जुमिला ठाहियो ऐं लिखो :
 - प्रकाश
 - गुल
 - झिर्की
 - बिजु
 - कणिक
- 'सिजु असां लाइ तमामु घणो कारगर आहे, छो त....' पंज जुमिला लिखो।
 -
 -
 -
 -
 -



सबक़ बाबत सुवालनि जा जवाब

- प्रकाश
 - सुम्हें

(iii) बूटा

(iv) विहनि

(v) जूअरि

2. (i) ×

(ii) ✓

(iii) ×

(iv) ×

(v) ✓



नवां लफ़्ज़

- प्रकाश = रोशनी
- गोया = ज़णुत
- बारहो ई = बारहं ई महीना, हमेशा
- सावक = सावाणि, हरियाली
- सिकनि = तड़िफनि